

**Azərbaycan Respublikası Əmək və Əhalinin Sosial Müdafiəsi Nazirliyinin
tabeliyində Dövlət Məşgulluq Agentliyi və Azərbaycan Dövlət Neft və Sənaye
Universiteti arasında birgə əməkdaşlıq barədə
Memorandum**

Bakı şəhəri

“10” mart 2022-ci il

Bundan sonra “Tərəflər” adlandırılacaq İdarə Heyətinin sədri Mustafa Abbasbəyli şəxsində təmsil olunan Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Məşgulluq Agentliyi (bundan sonra – Agentlik) və rektor prof. Mustafa Babanlı şəxsində təmsil olunan Azərbaycan Dövlət Neft və Sənaye Universiteti (bundan sonra – Universitet) əməkdaşlıq əlaqələrinin qurulması məqsədi ilə aşağıdakılardarədə razılaşdırılar.

1. Memorandumun predmeti

Tərəflər bu Memorandum və Azərbaycan Respublikası qanunvericiliyi çərçivəsində elm, təhsil və əmək bazarı-universitet-biznes işbirliyi sahələrində əməkdaşlıq həyata keçirəcəklər.

2. Əməkdaşlıq istiqamətləri

Tərəflər qeyd olunan məqsədlərin reallaşdırılması üçün aşağıdakı istiqamətlərdə bərabər hüquqlu əməkdaşlığı dair razılığa gəlmişlər:

- 2.1. Müxtəlif sahələr üzrə mühəndis kadrlarına olan tələbatın müəyyən edilməsi məqsədi ilə əmək bazarının araşdırılması;
- 2.2. Tədris prosesinin keyfiyyətinin yüksəldilməsi məqsədi ilə əmək bazarının tələblərinə uyğun tədris planlarının və tədris proqramlarının təkmilləşdirilməsi;
- 2.3. Əmək bazarının tələblərinə uyğun işsiz və işaxtarlan şəxslərin Universitetin profilinə uyğun gələn müvafiq peşə ixtisasları üzrə peşəyönüümünən, peşə hazırlığının təmin edilməsi, bilik və bacarıqlarının artırılması;
- 2.4. Əməkdaşlıq çərçivəsində tələbə-gənclərin əmək bazarında rəqabətə davamlılığının artırılması üzrə birgə tədbirlərin təşkil edilməsi;
- 2.5. Həssas qruplardan olan tələbələr üçün müxtəlif sosial layihələrin və proqramların birgə hazırlanması;
- 2.6. Məzunların məşgullüğünün və əmək bazarına integrasiyasının təmin edilməsi məqsədi ilə məzun yarmarkalarının və digər tədbirlərin birgə keçirilməsi;
- 2.7. Universitetdə hazırlanmış ixtisaslara uyğun olaraq peşəyönüümünə dair məsləhət xidmətlərinin birgə təşkil olunması;
- 2.8. Əmək bazarı və məşgullüğün müxtəlif istiqamətləri üzrə birgə layihələrin, təcrübə mübadilələrinin, dissertasiya işlərinin, tədqiqatların və tədbirlərin, elmi məqalə və ədəbiyyatların hazırlanmasının həyata keçirilməsi;
- 2.9. Əmək bazarı və məşgullüğün aktual məsələlərinə dair konfransların, seminarların, dəyirmi masaların və digər tədbirlərin birgə keçirilməsi;

- 2.10. Tələbələrin biznes bacarıqlarının inkişaf etdirilməsi, onların məşğulluğunun təmin edilməsi məqsədi ilə startapların və inkubasiya mərkəzlərinin yaradılması, birgə innovativ layihələrin həyata keçirilməsi;
- 2.11. Tərəflərin müvafiq təhsil ekspertlərinin və mentorlarının, habelə ən qabaqcıl təcrübələrinin mübadiləsi.

3. Əməkdaşlıq formaları

Tərəflər arasında göstərilən istiqamətlərdə qarşılıqlı faydalı əməkdaşlıq aşağıdakı formalarda həyata keçiriləcəkdir:

- 3.1. Tərəflərarası fəaliyyətin koordinasiyası və cari layihələrin reallaşdırılmasına nəzarətin aparılması üçün Tərəflərin təyin etdiyi səlahiyyətli şəxslərdən ibarət birgə İşçi Qrup yaradılması;
- 3.2. Əməkdaşlıq istiqamətlərinə uyğun olaraq qarşılıqlı informasiya mübadiləsinin aparılması, müvafiq müzakirələrin və məsləhətləşmələrin keçirilməsi;
- 3.3. Müvafiq sahələrdə yeni əməkdaşlıq istiqamətlərinin müəyyənlendirilməsi üçün imkanların araşdırılması.

4. Əlavə və dəyişikliklərin edilməsi

- 4.1. Memorandum əlavələr və dəyişikliklər yalnız Tərəflərin qarşılıqlı yazılı razılığı əsasında edilə bilər.
- 4.2. Razılaşdırılan əlavə və dəyişiklər bu memorandumun tərkib hissəsi kimi qəbul ediləcəkdir.
- 4.3. Tərəflər arasında müəyyən edilmiş əməkdaşlıq sahələri üzrə müvafiq işlərin icra edilməsinə dair həmin sahələr üzrə Tərəflərin öhdəliklərini tənzimləyən ayrıca müqavilələr bağlanıla bilər.

5. İş planı

5.1. Tərəflərin hər biri qarşılıqlı razılışma əsasında bu memorandumdan irəli gələn əməkdaşlıq üzrə iş planlarını tərtib edə bilər.

6. Maliyyə məsələləri

- 6.1. Bu memorandum tərəflər üçün maliyyə öhdəliklərini ehtiva etmir. Əməkdaşlığın maliyyə tərfi bu Memorandumla müəyyən edilən hər bir əməkdaşlıq forması üçün tərəflərin qarşılıqlı razılığı əsasında müəyyən edilir.
- 6.2. Dərc olunacaq hər hansı nəşrlərin qarşılıqlı mübadiləsi tərəflərin tələbatını təmin edəcək sayda həyata keçirilir.

7. Məxfilik

- 7.1. Tərəflər bu Memorandumun özü və ya onun əsasında yaranan və ya məlum olan heç bir məlumatı, sənədi digər Tərəfin yazılı razılığı olmadan üçüncü tərəfə ötürə bilməz.
- 7.2. Məxfi məlumatın digər tərəflərə ötürülməsi, məlumatların nəşri və ya digər üsulla açıqlanması, qanunvericiliklə nəzərdə tutulan hallar istisna olmaqla, yalnız Tərəflərin qarşılıqlı yazılı razılığı ilə aparıla bilər.

8. Qüvvəyə minmə və qüvvədə qalma ddəti

- 8.1. Memorandumun qüvvədə olma müddətinin başa çatmasına 1 (bir) ay qalmış Tərəflərdən hər hansı biri memoranduma xitam vermək barədə digər Tərəfə yazılı xəbərdarlıq göndərməzsə, Memorandum eyni şərtlərlə və eyni müddətə uzadılmış hesab olunur.
- 8.2. Memorandumda Tərəflərdən hər hansı birinin 1 (bir) ay əvvəlcədən digər Tərəfə rəsmi qaydada yazılı formada müraciəti əsasında xitam verilə bilər.
- 8.3. Memorandumun ləğv edilməsi Memorandumun qüvvədə olduğu müddətdə razılışdırılmış, başlanmış və başa çatmamış layihələrə və fəaliyyətlərə təsir etməyəcəkdir.
- 8.4. Bu Memorandum imzalandığı gündən qüvvəyə minir və 5 il müddətində qüvvədədir
- 8.5. Bu Memorandum Bakı şəhərində "9" mart 2022-ci il tarixində, eyni hüquqi qüvvəyə malik 2 (iki) nüsxədə, Azərbaycan dilində tərtib olunmuşdur.

Dövlət Məşgulluq Agentliyinin
İdarə Heyətinin sədri

Mustafa Abbasbəyli



Azərbaycan Dövlət Neft və Sənaye
Universitetinin rektoru

prof. Mustafa Babanlı

